



PR240239

15.02.2024

5



STQARRIJA MILL-UFFIČĊJU TAL-ISPEAKER

Ftuh Uffiċjali tal-Wirja “She can... You can” fil-Parlament ta’ Malta

L-MP David Agius, id-Deputat Speaker tal-Kamra tad-Deputati, inawgura l-wirja intitolata “She can... You can”. Din il-wirja tinkludi għadd ta’ profili ta’ nisa akkademiċi Maltin li kisbu suċċess kemm f’Malta u f’pajjiżi oħra f’diversi oqsma ta’ xjenza. Din il-Wirja qed tittella’ fil-Parlament ta’ Malta bħala parti minn programm ta’ attivitajiet li jfakkru l-Jum Internazzjonali dwar in-Nisa u Bniet fi Xjenza.

Id-Deputat Speaker fakkar li għalkemm nofs il-popolazzjoni tad-dinja hi magħmula min-nisa u bniet, l-għadd ta’ riċerkaturi nisa f’oqsma ta’ xjenza hu biss ta’ terz jew 33 fil-mija ta’ riċerkaturi kollha fid-dinja. Minkejja din id-diskrepanza, rapporti ppubblikati mill-Ġnus Magħquda juru lin-nisa xjenzjati jitqiesu fost ta’ quddiem f’hidma li thegġeg aktar impenn mill-komunità internazzjonali biex jittiehdu miżuri tangibbli favur l-iżvilupp sostenibbli u jonqos l-impatt negattiv minhabba t-tibdil fil-klima. Dawn il-miżuri jinkludu: Hidma kontra l-faqar u l-guħ fid-dinja; Aċċess għal ilma nadif; Kura medika tal-ifjen kwalità lill-morda; Skejjel ta’ kwalità għolja; Provvista ta’ enerġija nadifa bi prezz raġonevoli; u Ambjent nadif.

Hu saħaq dwar id-dmir ta’ kull studjuż fi xjenza għandu biex titjeb il-qagħda tal-bniedem. Minn taġhrif miksub mill-istudju, l-akkademiku jasal biex jipproponu soluzzjonijiet rigward il-problemi ta’ żvilupp uman.

Id-Deputat Speaker temm id-diskors tiegħu billi hegġeg lill-akkademiċi li kisbu suċċess fil-professjoni tagħhom biex jinkoraġġixxu lill-istudenti fl-istudji tagħhom u saħansitra jimitaw lill-għalliema tagħhom halli aktar ‘l quddiem huma wkoll jiksbu suċċess fil-professjoni tagħhom u jkun u f’qagħda li jtejbu l-livell tal-għajxien u l-benesseri tal-bniedem.

Il-konferenza kienet indirizzata wkoll mis-Segretarju Parlamentari għar-Riformi u l-Ugwaljanza Rebecca Buttigieg, l-MP u Kelliemi Ewlieni tal-Oppożizzjoni għal Għawdex Alex Borg, u l-MP u Kelliemi Ewlieni għall-Edukazzjoni u Snajja’ Justin Schembri.

Il-pubbliku hu mistieden li jżur din il-wirja fil-Parlament sal-Ħamis, 29 ta’ Frar 2024, matul il-gimgha mid-9.00 ta’ filgħodu sal-5.00 ta’ wara nofsinhar, festi pubbliċi u s-Sibt u l-Ħadd bejn id-9.00 ta’ filgħodu sa’ nofsinhar.